

न्यायिक अधिकारी के घर की छत पर सुभाष मेहरा ने किया था आत्मदाह : पुलिस आयुक्त

हत्या की आशंका को नकारते हुए पुलिस ने अपनी जांच में कहा कि “एफएसएल रिपोर्ट में छत पर किसी अन्य व्यक्ति से संघर्ष, झगड़े या मारपीट का कोई साक्ष्य नहीं मिला।”

-कार्यालय संवाददाता-
जयपुर । भोंकरोटा स्थित नेहरू नगर में न्यायिक अधिकारी के घर पर चतुर्थ श्रेणी कर्मचारी सुभाष मेहरा (34) की मौत के मामले में पुलिस ने अपनी जांच रिपोर्ट तैयार कर ली है। राजस्थान हाईकोर्ट ने भी इस मामले में संज्ञान लेते हुए पुलिस को सही व निष्पक्ष जांच के आदेश दिये थे।

पुलिस कमिश्नर आनंद श्रीवास्तव ने बताया कि अब तक की गई पुलिस जांच में सामने आया है कि एनडीवीएस मामलों की विशेष कोर्ट में पदस्थापित कर्मचारी सुभाष ने 9-10 नवंबर की रात में खुद पर थिनर उडेलकर आत्मदाह किया था। न्यायिक अधिकारी कृष्ण स्वरूप चलाना के घर की छत पर जहां उसने आत्मदाह किया, वहां पर पहुंचने के लिए सीढ़ियों के दरवाजे के अलावा कोई रास्ता नहीं है। इस मकान की छत भी आसपास के अन्य मकानों से ऊंची है। पुलिस ने एफएसएल से जो जांच करवाई है, उसकी रिपोर्ट में भी घटनास्थल पर किसी अन्य व्यक्ति से कोई संघर्ष, झगड़े या मारपीट का कोई साक्ष्य सामने नहीं आया है। मृतक सुभाष की मां व जीजा अनिल व भाई सुनील की मौजूदगी में पुलिस ने छत पर अंदर की तरफ से बंद दरवाजे की कुंडी को कारोरेटर की मदद से खुलवाया था।

आनंद श्रीवास्तव बताया कि न्यायिक अधिकारी कृष्ण स्वरूप चलाना ने पुलिस पृछताछ में बताया कि मृतक सुभाष मेहरा

- पुलिस के मुताबिक न्यायिक अधिकारी कृष्ण स्वरूप चलाना की छत आसपास के मकानों से ऊंची है, सुभाष ने छत पर जहां आत्मदाह किया, वहां जाने के लिए सीढ़ियों के दरवाजे के अलावा कोई और रास्ता नहीं है। छत के दरवाजे की कुंडी अंदर से बंद थी, जिसे सुभाष के परिजनों की मौजूदगी में खुलवाया गया था।
- न्यायिक अधिकारी ने भी पुलिस को बताया कि मृतक सुभाष मेहरा एनडीपीएस कोर्ट में चतुर्थ श्रेणी कर्मचारी था। वह सायंकालीन कोर्ट डाक व पत्रावली का बस्ता लेकर उनके घर आता था, कई बार देर होने पर छत पर बने कमरे में रूक जाता था।

एनडीपीएस कोर्ट में चतुर्थ श्रेणी कर्मचारी था। वह सायंकालीन कोर्ट डाक व पत्रावली का बस्ता लेकर उनके घर आता था, कई बार देर होने पर छत पर बने कमरे में रूक जाता था। क्योंकि उसका अपने परिवारजनों के पास आना-जाना कम था। मृतक सुभाष के चार बहन और एक भाई है, लेकिन वह सिरफिरामगंज में मेहरों की नदी निवासी सबसे बड़ी बहन अल्का के पास ही आता-जाता था।

पुलिस कमिश्नर से बताया कि 10 नवंबर को जैसे ही नेहरू नगर स्थित प्लॉट-24 में युवक के आत्मदाह की सूचना मिली तो मौके पर पहुंची टीम ने वीडियोग्राफी व फोटोग्राफी करवाई थी। न्यायिक अधिकारी के तीन मंजिला भवन की ऊपरी छत पर स्थित ममटी के पास खिड़की से झांक कर देखने पर मृतक की जली हुई लाश दिखाई दी थी।

पुलिस की जांच में सामने आया है कि मृतक सुभाष के पिता सैशन कलां की श्रेणी कर्मचारी थे, वर्ष 2011 में उनकी हाट अटैक से मृत्यु के बाद सुभाष को अनुकंपा नियुक्ति मिली थी। वह गत 11 वर्ष से सरकारी सेवा में था। सुभाष जून-2022 से विशिष्ट न्यायाधीश (एनडीपीएस कैसेज) जयपुर महानगर प्रथम में कार्यरत था।

पुलिस कमिश्नर आनंद श्रीवास्तव का कहना है कि राजस्थान हाईकोर्ट ने इस घटना पर संज्ञान लेते हुए गत 11 नवंबर को पुलिस के निर्देश दिये थे कि मामले की जांच पूरी तरह से सही और निष्पक्ष करे। साथ ही जल्द से जल्द जांच पूरी करके रिपोर्ट पेश करे। हाईकोर्ट के आदेश की पालना में जल्द ही जांच रिपोर्ट संबंधित कार्यपालक मजिस्ट्रेट के समक्ष पेश की जायेगी।

राहगीर से मोबाइल छीनने वाला बदमाश गिरफ्तार

पुलिस ने आरोपी से छह मोबाइल व बाइक बरामद की

जयपुर (कासं)। मुरलीपुरा थाना पुलिस ने गुरुवार को राहगीरों से मोबाइल छीनने वाले बदमाश को गिरफ्तार किया है। पुलिस ने आरोपी से 6 मोबाइल और एक मोटर साइकिल बरामद की है।

डीसीपी वंदिता राणा ने बताया कि गिरफ्तार आरोपी नूर मोहम्मद कायमखानी निवासी जेपी कॉलोनी भट्टा बस्ती है। उन्होंने बताया कि मोबाइल स्नैचर को पकड़ने के लिए थानाधिकारी हवासिंह के नेतृत्व में पुलिस टीम को गठन किया गया। टीम की उपनिरीक्षक गीता, हैड कॉन्स्टेबल पवन काजला, प्रकाश कट्ट, कॉन्स्टेबल तेजाराम और पूरणमल ने सतत निगरानी व सूचना एकत्रित कर आरोपी नूर मोहम्मद कायमखानी निवासी जेपी कॉलोनी भट्टा बस्ती को डिटेन किया। पृछताछ में आरोपी के कब्जे से 4 दिसम्बर को इलाके में राहगीर से लूटा गया एक मोबाइल व वारदात में काम ली गई बाइक बरामद की। इसके बाद पुलिस ने आरोपी से अन्य स्थानों पर छीने गए 5



मुरलीपुरा थाना पुलिस ने गुरुवार को राहगीरों से मोबाइल छीनने वाले बदमाश को गिरफ्तार किया।

मोबाइल और जब्त किए। पृछताछ में सामने आया कि आरोपी नशे का आदी है। नशे के शौक को पूरा करने के लिए अपने साथी के साथ मिलकर राहगीरों से मोबाइल छीनने की वारदातों को अंजाम देता है। आरोपी कलर पेंट का काम करता है। पृछताछ में उसने आधा

दर्जन मोबाइल छीनने की वारदात करना कबूल की है। आरोपी का पूर्व में भी भट्टा बस्ती, कोतवाली, शास्त्री नगर, मुरलीपुरा और झोटवाड़ा में मोबाइल छीनने के 5 वारदातों का सजायाबी रिकॉर्ड पाया गया है। पुलिस अन्य आरोपियों की तलाश में भी जुटी है।

एक किलो अफीम समेत तस्कर पकड़े

जयपुर (कासं)। जयपुर शहर में पुलिस कमिश्नरेट की ओर से चलाए जा रहे ऑपरेशन क्लीन स्वीप अभियान के तहत बगरू थाना पुलिस ने कार्वाई करते हुए दो अवैध मादक पदार्थ तस्करों को गिरफ्तार किया गया है और जिनके पास से भारी मात्रा में अवैध मादक पदार्थ अफीम जब्त की गई है। फिलहाल आरोपी तस्करों से पृछताछ की जा रही है।

पुलिस उपायुक्त जयपुर (पश्चिम) वन्दिता राणा ने बताया कि ऑपरेशन क्लीन स्वीप अभियान के तहत बगरू थाना पुलिस ने कार्वाई करते हुए अवैध मादक पदार्थ तस्कर प्रकाश बिश्नोई निवासी चितलवाना जिला जालौर और विष्णु बिश्नोई झुंवर जिला जोधपुर को थाना इलाके में स्थित एनएच 48 पर देवविलिया कट के पास नाकाबंदी के दौरान गिरफ्तार किया गया है। जिनके पास से 1 किलो 37 ग्राम अवैध मादक पदार्थ अफीम और वारदात में रयुक्त कार जब्त की गई है। गिरफ्तार आरोपित प्रकाश बिश्नोई हाईकोर अपराधी व एच.एच है। जिसके खिलाफ ढाई दर्जन से अधिक आपराधिक प्रकरण दर्ज है। फिलहाल आरोपियों से अवैध मादक पदार्थ अफीम की खरीद-फरोख्त के बारे में पृछताछ की जा रही है।

पड़ौसी महिला ने दो मासूम बच्चियों पर उडेला गर्म पानी

- शुलसी बच्चियों को एसएमएस अस्पताल के बर्न वार्ड में इलाज के बाद छुट्टी मिली

जयपुर (कासं)। राजधानी जयपुर में दो बच्चियों पर गरम खोलता हुआ पानी डालने का सनसनीखेज मामला सामने आया है। मालवीय नगर क्षेत्र की कॉलोनी में दो बच्चियां खेल रही थीं। तभी एक विवाहिता ने दो नाबालिग बच्चियों को घर बुलाकर पहले मारपीट की, फिर उन पर खोलता हुआ पानी डाल दिया। इस घटना से 7 वर्षीय वंशिका और 5 वर्षीय काव्या बुरी तरीके से झुलस गईं। शुलसी हालत में दोनों बच्चियां अपने घर पहुंची तो परिवार में कोहराम मच गया। बच्चियों के शरीर पर जगह-जगह से फफोले उठे हुए थे। जिसके बाद दोनों को जयपुरिया अस्पताल ले जाया गया। जहां प्राथमिक उपचार के बाद दोनों बच्चियां को एसएमएस अस्पताल के बर्न वार्ड में रैफर कर दिया गया। बर्न वार्ड में प्राथमिक उपचार के बाद बच्चियों को छुट्टी दे दी है। इस संबंध में पीड़ित परिवार की ओर से मालवीय नगर थाने में कॉलोनी की ही रहने वाली 30 वर्षीय वीणा के खिलाफ मुकदमा दर्ज कराया है।

परिजन का आरोप है कि वीणा ने जानबूझकर दोनों बच्चियों पर खोलता हुआ पानी डाल दिया।

जवाहर नगर में छात्रा से छेड़छाड़

जयपुर । जवाहर नगर इलाके में खाना लेने जा रही एक छात्रा से अश्लील हरकत करने का मामला सामने आया है। पुलिस ने ने बताया मूलतया दिल्ली निवासी 23 वर्षीया युवती इलाके में रह कर पढ़ाई कर रही है। बुधवार शाम करीब 7 बजे युवती घर के पास ही स्थित होटल पर खाना लेने जा रही थी। तभी मोनीलेक अस्पताल के पास अज्ञात बाइक सवार ने उसे पकड़ लिया और अश्लील हरकत करने लगा, चिल्लाने पर वह भाग छूटा।

यातायात पुलिस को मिलेंगे 25 नए इन्टरसेप्टर वाहन

- डिजिटल जीपीएस, वाईफाई और इंटरनेट तकनीक से लैस यह इंटरसेप्टर एक कि.मी. दूर से ही वाहनों की गति माप लेंगी
- यह नए इंटरसेप्टर दिन में 250 मीटर और रात में 100 मीटर से ज्यादा ओवरस्पीडिंग वाहनों का स्वचालित नंबर प्लेट पहचान सहित, चित्र व वीडियो लेकर एनआईसी-आईटीएमएस ई-चालान जारी कर सकेंगे

जयपुर । यातायात पुलिस के लिये उपलब्ध कराई जा रही इंटरसेप्टर वाहनों का अवलोकन गुरुवार को मुख्यमंत्री अशोक गहलोत ने किया। अतिरिक्त पुलिस महानिदेशक वी. के. सिंह ने बताया कि यह 25 इंटरसेप्टर आधुनिक 2022 डिजिटल जीपीएस, वाईफाई, इंटरनेट तकनीक से लैस है। इसमें उच्च गुणवत्ता एचडी कैमरा सहित, 1 किलोमीटर दूरी से वाहनों की गति मापने की क्षमता का स्पीड लेजर गन उपलब्ध है। दिन में 250 मीटर और रात में 100 मीटर से अधिक

ओवरस्पीडिंग वाहनों का स्वचालित नंबर प्लेट पहचान सहित, चित्र-वीडियो लेकर एनआईसी-आईटीएमएस ऑनलाइन ई-चालान जारी करने में सक्षम है। इसमेलेजर ट्रैक गति कैमरा के अतिरिक्त, 360 डिग्री का कैमरा रिकॉर्डर, ब्रेथ अल्कोहल एनलाइजर, टिंट मीटर, एलईडी साइनेज, एलईडी लाइट बार और उच्च क्षमता का सायरन और पीए सिस्टम उपलब्ध है। वाहनों पर यह सिस्टम तैयार किया है। यह इंटरसेप्टर कुछ ही दिनों में ट्रेनिंग के पश्चात सभी जिलों में उतारी जाएंगे।

महेन्द्र मीणा हत्याकाण्ड में लिप्त एक महिला सहित दो और लोग गिरफ्तार

गिरफ्तार दोनों लोगों ने हत्या के आरोपियों को फरार कराने में मदद की थी

जयपुर, (कासं)। राजधानी की प्रताप नगर थाना पुलिस और सीएसटी व डीएसटी टीम ने संयुक्त कार्रवाई करते हुए प्रताप नगर में हुए महेन्द्र मीणा हत्याकांड के मामले में आरोपियों को फरार कराने में मदद करने पर एक महिला सहित दो और लोगों को गिरफ्तार किया है। पुलिस ने मामले में बुधवार को भी फरार दो बदमाशों को गिरफ्तार किया था। डीसीपी डॉ. राजीव पचान ने बताया कि 1 नवंबर को प्रताप नगर इलाके में गोदावरी अपार्टमेंट में आपसी रंजिश को लेकर गैंगवार हुई थी। इस दौरान फायरिंग में एक गैंग के सरगना महेन्द्र मीणा की गोली लगने से मौत हो गई थी। वारदात के बाद आरोपी मौके से फरार हो गए थे। इस पर पुलिस ने मामला दर्ज कर बदमाशों की तलाश शुरू कर दी। आरोपियों को पकड़ने के लिए अतिरिक्त पुलिस उपायुक्त अवनीश शर्मा और सुलेश चौधरी के निर्देशन में प्रताप नगर थानाधिकारी के नेतृत्व में टीम बनाई गई। पुलिस ने मामले में आरोपियों की मदद करने वाले अमरचंद देवन्दा



आरोपी अमरचंद और सुनीता



- आरोपी अमरचंद ने लखीमपुर खेरी उत्तरप्रदेश में विनीत मेडी, महेश नांगल और बच्चा नांगल को एक रात शरण देकर अगले दिन अपनी कार से दूसरे स्थान पर पहुंचाया था।

फिर अगले दिन अपनी कार से दूसरे स्थान पर पहुंचाया। साथ ही पैसे की व्यवस्था की। वहीं सुनीता मीणा ने आरोपियों से बात कर अपने जेठ के लडके विवेक के साथ कपड़े पैसे और अन्य आवश्यक सामान उपलब्ध कराया। वहीं इस संबंध में महिला से पृछताछ की गई तो उसने जांच में सहयोग नहीं किया। आरोपियों ने वारदात में प्रयुक्त हथियारों को घटना के बाद विवेक के साथ घर पर भेजा था। जिन्हें छुपाने की कोशिश की गई। पुलिस के सच में हथियार मिलने पर वजीरपुर थाने में मामला दर्ज किया गया।

सार-समाचार

अवनीश्वर महादेव मंदिर की स्थापना



जयपुर, (का.सं.)। बौलवा कलां स्थित अवनी होम्स परिसर में सभी निवासियों के सहयोग से अवनीश्वर महादेव मंदिर की स्थापना की गई जिसमें शिव परिवार, राधा कृष्णजी हनुमानजी, दुर्गा माता, चौध माता, प्रेतराज बालाजी एवं शीतला माता की मूर्तियां स्थापित कि गई। राजस्थान उच्च न्यायालय के अधिवक्ता मुनेश चन्द शर्मा ने बताया की मन्दिर की प्राण प्रतिष्ठा का पंचदिवसीय कार्यक्रम ग्यारह विद्वान पन्डितों द्वारा पूरे विधि विधान से किया गया जिसमें कलश यात्रा, हवन,श्रगार,आरती,शिव भगवान की बारात एक हाथी चार घोड़ों व गाजेबाजे के साथ निकाली गई, तथा भंडारे में लगभग तीन हजार से ज्यादा श्रद्धालुओं द्वारा प्रसादी भक्षी की गई। शाम को राजस्थानी कलाकार शालू सोनी द्वारा भक्ति गानों से सम्पूर्ण परिसर को भक्तिमय बना दिया जिसमें सभी भक्तगण गानों पर जमकर झुमे नाचे कार्यक्रम में परिसर के अलावा आस पास की कॉलोनीयों के निवासियों ने भी भाग लिया।

योग साधना भवन का लोकार्पण कल

जयपुर । जगदगुरु रामानंदाचार्य राजस्थान संस्कृत विश्वविद्यालय में 10 दिसंबर को नवनिर्मित योग साधना भवन का लोकार्पण होगा। कुलपति प्रो. रामसेवक दुबे ने बताया कि प्रदेश में पहली बार विभिन्न आधुनिक सुविधाओं से युक्त योग साधना भवन का निर्माण विश्वविद्यालय परिसर में हुआ है। इसके निर्माण पर सरकार ने 5 करोड़ रुपए खर्च किए हैं। राज्यपाल कलराज मिश्र और मुख्यमंत्री अशोक गहलोत साधना भवन का लोकार्पण करेंगे। समारोह में संस्कृत शिक्षा मंत्री डॉ. बीडी कल्ला, सांसद रामचरण बोहरा और विधायक गंगा देवी भी मौजूद रहेंगे। प्रो. दुबे ने बताया कि प्रदेश में पहली बार बनने जा रही नवग्रह और नक्षत्र वाटिका का शिलान्यास भी समारोह में होगा। उन्होंने बताया कि उच्च तकनीकी और वैज्ञानिक आधार पर बनने वाली नवग्रह एवं नक्षत्र वाटिका का निर्माण नारद पुराण में बताई विधि के अनुसार होगा। इन वाटिकाओं में 9 ग्रहों, 27 नक्षत्रों एवं 12 राशियों के अनुसार पेड़-पौधे लगाए जाएंगे। नवग्रह वाटिका में 9 कुंडो, 16 स्तंभों व 4 द्वारों से युक्त वैदिक यज्ञशाला का शास्त्र विधि से निर्माण किया जाएगा। आम लोगों को सौर मंडल की वैदिक अवधारणा से जोड़ने के लिए 45 मिनट का शो भी दिखाया जाएगा। वाटिका में लगभग 100 चित्रों से ग्रहों, नक्षत्रों, राशियों, प्राचीन ज्योतिर्विज्ञान से सम्बद्ध विभिन्न विषयों के प्रदर्शन की योजना भी विश्वविद्यालय बना रहा है। वाटिकाओं के निर्माण पर विश्वविद्यालय की निजी आय से करीब 2 करोड़ रुपए खर्च होंगे। इस दौरान कुलसचिव दुर्गेश राजोरिया, शास्त्री कोसलेंद्रदास और सहायक कुलसचिव डॉ. जेएन विजय उपस्थित रहे।

बघेरिया का जन्मोत्सव मनाया



जयपुर। हेप्पी क्लब द्वारा स्वेज फार्म पार्क में अपने वयोवृद्ध सदस्य बृज किशोर बघेरिया का जन्म दिवस उत्सव धूमधाम से मनाया गया। क्लब के अध्यक्ष रतनलाल मिश्रा और अन्य सदस्यों ने बघेरिया के सुखी, सम्पन्न, स्वस्थ, दीर्घायु जीवन की कामना की। गुरुवार को आयोजित इस समारोह के अवसर पर देवीसिंह नरूका ने बघेरिया की पत्नी सावित्री बघेरिया ने समाज के कमजोर वर्ग के करीब 70 बच्चों को जुराबें, मिठाई व अन्य उपहार भेंट किये।

उत्तराखंड में भ्रूण प्रत्यारोपण प्रशिक्षण

जयपुर । पांच दिवसीय भ्रूण प्रत्यारोपण प्रशिक्षण कार्यक्रम उत्तराखंड में लाइवस्टॉक डेवलपमेंट बोर्ड, देहरादून द्वारा राज्य के पशु चिकित्सकों के लिए 19 दिसम्बर से 23 दिसंबर तक आयोजित किया जायेगा। प्रशिक्षण में चर्चनित पशु चिकित्सकों को पशुपालन निदेशावय द्वारा देहरादून भेजा जायेगा। गौरतलब है की भ्रूण प्रत्यारोपण एक ऐसी तकनीक है जिसके द्वारा एक दाता मादा पशु से भ्रूण एकत्र किए जाते हैं और प्राप्तकर्ता मादा पशु को स्थानांतरित कर दिए जाते हैं, जो शेष गर्भावस्था के लिए सरोटेट मां के रूप में काम करती हैं। इस तकनीक के माध्यम से कम अनुवांशिक क्षमता वाली मादा पशुओं को प्रजनन के लिए तैयार किया जाता है। तकनीक के बारे में अधिक जानकारी देते हुए पशुपालन विभाग के अतिरिक्त निदेशक फार्म एवं सम्पदा डॉ. नवीन मिश्रा ने बताया की इस तकनीक के माध्यम से पशुओं की आनुवांशिक क्षमता में सुधार होने के साथ प्रजनन क्षमता को भी बढ़ाया जा सकता है, जिससे पशुपालक को आर्थिक एवं मानसिक सम्बल मिल सकेगा। उन्होंने कहा की विभाग राज्य में शीघ्र ही भ्रूण प्रत्यारोपण केंद्र खोलने की कार्ययोजना पर तीव्र गति से कार्य कर रहा है।

आयरलैंड में व्यापारिक संभावना पर चर्चा

जयपुर । आयरलैंड के बिजनस, एंफ्लायमेंट व रिटेल मंत्री डेमिन इंग्लिश टीडी ने आल राजस्थान ट्रेड एंड इंडस्ट्री एसोसिएशन (आरतिया) पदाधिकारियों से जूप के जरिए राजस्थान और आयरलैंड के बीच व्यापारिक संभावनाओं पर संवाद किया। जूप मीटिंग का आयोजन फेडरेशन आफ इंडियन कम्युनिटी इन आयरलैंड (फिकी) ने किया था। फिकी के चेयरपर्सन जसवीर सिंह पुरी ने प्रारंभ में स्वागत किया, निदेशक कुलदीप जोशी ने आरतिया का परिचय दिया और बताया कि राजस्थानी कारोबारियों के लिए आयरलैंड के विभिन्न क्षेत्रों में बड़े निवेश की संभावना है। आरतिया के एडवाइजर स्टूटेटी ज्ञान प्रकाश ने निवेश योग्य सार प्रमुख क्षेत्रों का प्रजेंटेशन देकर बताया कि राजस्थान के कारोबारियों के लिए सात प्रमुख क्षेत्रों एजुकेशन, स्किल डेवलपमेंट, हेल्थ एवं वेलनेस, रूरिज्म एवं कल्चर, रिन्यूबल एनर्जी, एग्रीकल्चर और रियल एस्टेट मे कारोबारी विस्तार की संभावना है। डेमिन इंग्लिश टीडी और उनके सहयोगियों डिप्टी हैमर इगिस और डेक्लान बर्गिस ने आरतिया के प्रजेंटेशन को ध्यान से सुना और आरतिया प्रतिनिधिमंडल को आयरलैंड विजिट कर कारोबारी सहयोग का रोड मैप बनाने के लिए आमंत्रित किया।

दो लोगों को जान से मारने की धमकी

जयपुर (कासं)। कालवाड़ इलाके में जमीनी विवाद के चलते दो लोगों को जान से मारने की धमकी मिली है। पुलिस मामला दर्ज कर जांच में जुटी है। जांच-अधिकारी एएसआई विजय सिंह ने बताया रायथल थाना कालाडेय निवासी श्याम लाल यादव ने रिपोर्ट दी है कि अंसल सुशंत सिटी के पास स्थित करीब 5 बीघा जमीन पर लालाराम के साथ पार्टनरशिप में ली हुई है। इसी जमीन को खाली करने के लिए बीएल यादव, लक्की रामोली और शक्ति रामोली व्हाट्सप कॉल पर जान से मारने की धमकी दे रहे हैं।

दो हजार और इनामी बदमाश दबोचा

जयपुर (कासं)। मानसरोवर पुलिस ने दो हजार रूपए के इनामी अपराधी को गिरफ्तार कर लिया। पुलिस आरोपित से पृछताछ कर रही है। थानाधिकारी दिलीप सोनी ने बताया गिरफ्तार आरोपित शमसाद शेख (48) गांव फरासतू थाना बेरागाछी जिला अररिया, बिहार का रहने वाला है। इस पर दो हजार रूपए का इनाम घोषित है। आरोपित पूर्व में जयपुर में रहकर मजदूरी करता था। घटनाक्रम के मुताबिक 30 जनवरी 2021 को आरोपित कावेरी पथ पर स्थित शराब के ठेके पर शराब पी रहा था, जहां बरुण पथ निवासी किशन चंद उर्फ भंवर से उसकी कहानिची हो गई। इसके बाद आरोपित शमसाद ने किशन के सिर पर पत्थर दे मारा, जिससे उसकी मौत हो गई।